

പതിമൂന്നാം കേരള നിയമസഭ

പന്ത്രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 4552

17.12.2014-ലെ മറുപടിക്ക്

പട്ടികജാതി വകുപ്പ് മന്ത്രിയുടെ ചികിത്സാ സഹായ നിധി

ചോദ്യം

മറുപടി

ശ്രീമതി ഗീതാ ഗോപി

ശ്രീ.എ.പി.അനിൽ കുമാർ

( പട്ടികജാതി - പിന്നോക്ക

സമുദായക്ഷേമവും

വിനോദസഞ്ചാരവും വകുപ്പ് മന്ത്രി )

(എ) പട്ടികജാതി വകുപ്പ് മന്ത്രിയുടെ ചികിത്സാ സഹായ നിധിയിൽ നിന്ന്, ഗുണഭോക്താക്കൾക്ക് ധനസഹായം ലഭിക്കുന്നതിന് കാലതാമസം നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ? ഉണ്ടെങ്കിൽ സഹായം ലഭ്യമാക്കുന്നതിന് അടിയന്തര നടപടികൾ സ്വീകരിക്കുമോ;

(എ & ബി) പട്ടികജാതി വകുപ്പ് മന്ത്രിയുടെ ഔദ്യോഗിക നാമധേയത്തിൽ രൂപീകരിച്ചിട്ടുള്ള ദുരിതാശ്വാസനിധിയിൽ നിന്നും ഗുണഭോക്താക്കൾക്ക് ചികിത്സാ ധനസഹായം ലഭിക്കുന്നതിന് ആവശ്യമായ ഫണ്ട് ലഭ്യമാക്കിയിട്ടുണ്ട്. കൂടാതെ അപേക്ഷകർക്ക് കാലതാമസം ഇല്ലാതെ ധനസഹായം വിതരണം ചെയ്യുന്നതിന് ബന്ധപ്പെട്ട എല്ലാ ജില്ലാ പട്ടികജാതി വികസന ഓഫീസർമാർക്കും നിർദ്ദേശം നൽകിയിട്ടുണ്ട്.

(ബി) അപേക്ഷിച്ച് മൂന്ന് മാസത്തിനകം ഗുണഭോക്താവിന് ധനസഹായം ലഭിച്ചുവെന്ന് ഉറപ്പു വരുത്തുവാൻ സത്വര നടപടികൾ കൈക്കൊള്ളുമോ;

(സി) ചികിത്സാ ധനസഹായത്തിന് അപേക്ഷ സമർപ്പിക്കുന്നതു സംബന്ധിച്ചുള്ള മാനദണ്ഡങ്ങളുടെ പകർപ്പ് ലഭ്യമാക്കുമോ?

ചികിത്സാ ധനസഹായത്തിന് അപേക്ഷ സംബന്ധിച്ചുള്ള മാനദണ്ഡങ്ങൾ അടങ്ങിയ ഉത്തരവുകളുടെ പകർപ്പ് അനുബന്ധം 1 -ലും 2-ലും ചേർത്തിട്ടുണ്ട്.

*Pashudass*

സെക്ഷൻ ഓഫീസർ



കേരള സർക്കാർ

സംഗ്രഹം

പട്ടികജാതി പട്ടികവർഗ്ഗ വികസന വകുപ്പ് - പട്ടികജാതി വികസന വകുപ്പ് മന്ത്രിയുടെ ഔദ്യോഗിക നാമധേയത്തിൽ രൂപീകരിച്ചിട്ടുള്ള ദുരിതാശ്വാസ നിധി - ധനസഹായ തുക വർദ്ധിപ്പിച്ച് - ഉത്തരവ് പുറപ്പെടുവിക്കുന്നു.

**പട്ടികജാതി പട്ടികവർഗ്ഗ വികസന (എഫ്) വകുപ്പ്**

സ.ഉ (കൈ) നം.128/12/പജപവവിവ

തീയതി, തിരുവനന്തപുരം 20.9.2012

പരാമർശം :- സ.ഉ (കൈ) നം 1/98/പജപവവിവ തീയതി 9/1/98

**ഉത്തരവ്**

പരാമർശത്തിലെ ഉത്തരവു പ്രകാരം പട്ടികജാതി കുടുംബത്തിലെ വരുമാനദായകൻ രോഗം മൂലം മരണപ്പെടുക, കുടുംബാംഗങ്ങൾക്ക് ദീർഘ ചികിത്സ ആവശ്യമായി വരിക, തീപിടുത്തം, പ്രകൃതിക്ഷോഭം എന്നിവമൂലം അത്യാവശ്യമായി ചെലവുകൾ വേണ്ടിവരിക തുടങ്ങിയ അത്യാഹിത സന്ദർഭങ്ങളിൽ 25,000/- രൂപയിൽ താഴെ വാർഷിക കുടുംബ വരുമാനമുള്ള പട്ടികജാതി വിഭാഗങ്ങളിൽപ്പെട്ടവർക്ക് വകുപ്പ് മന്ത്രിയുടെ നാമധേയത്തിലുള്ള ദുരിതാശ്വാസ നിധിയിൽ നിന്ന് 25,000/- രൂപ വരെ ധനസഹായമായി അനുവദിച്ചു വരുന്നുണ്ട്. ഈ പദ്ധതി പ്രകാരം അനുവദിച്ചുവരുന്ന ചികിത്സാ ധനസഹായം 50,000/- രൂപയായി വർദ്ധിപ്പിച്ച് ഉത്തരവ് പുറപ്പെടുവിക്കുന്നു.

പട്ടികജാതി കുടുംബത്തിലെ വരുമാനദായകനായ വ്യക്തി അപകട മരണത്തിന് ഇരയായാൽ അത്തരം കുടുംബങ്ങൾക്ക് 50,000/- രൂപ ധനസഹായമായി അനുവദിച്ചു നൽകുന്നതിനും, പ്രകൃതി ക്ഷോഭംമൂലം വീടിനും വസ്തുവകകൾക്കും നാശനഷ്ടം ഉണ്ടാകുന്ന പട്ടികജാതിക്കാർക്ക് 50,000/- രൂപ വരെ ധനസഹായമായി അനുവദിച്ചു നൽകുന്നതിനും അനുമതി നൽകി ഉത്തരവ് പുറപ്പെടുവിക്കുന്നു.

നിർദ്ധനരും മാതൃകമായ രോഗം ബാധിച്ചവരുമായ പട്ടികജാതിക്കാർക്ക് ഒരു ലക്ഷം രൂപ വരെ ചികിത്സാ ധനസഹായം അനുവദിക്കുന്നതിനുള്ള ഒരു പുതിയ പദ്ധതി നടപ്പിലാക്കുന്നതാണെന്ന് 2012-2013 ലെ ബഡ്ജറ്റ് പ്രസംഗത്തിൽ

പ്രഖ്യാപിച്ചിരുന്നു. അതിന്റെ അടിസ്ഥാനത്തിൽ ചികിത്സാ രംഗത്ത് ഉണ്ടായ മാറ്റങ്ങളും വർദ്ധിച്ചു വരുന്ന ചികിത്സാ ചിലവുകളും പരിഗണിച്ച്, ഹൃദയ ശസ്ത്രക്രിയ, വൃക്ക മാറ്റിവയ്ക്കൽ ശസ്ത്രക്രിയ, ഡയാലിസിസ്, ബ്രെയിൻസ്യൂമർ, ക്യാൻസർ, പക്ഷാഘാതം, ഹീമോഫിലിയ തുടങ്ങിയ മാരക രോഗങ്ങളുടെ ചികിത്സയ്ക്കായി പട്ടികജാതി വിഭാഗത്തിൽപ്പെട്ട നിർദ്ധനരായ രോഗികൾക്ക് നൽകുന്ന ധനസഹായം 1 ലക്ഷം രൂപയായി വർദ്ധിപ്പിച്ച് ഉത്തരവ് പുറപ്പെടുവിക്കുന്നു. ഇപ്രകാരം അനുവദിക്കുന്ന തുക ബന്ധപ്പെട്ട രോഗി ചികിത്സയിലിരിക്കുന്ന ആശുപത്രിക്ക് നേരിട്ട് നൽകേണ്ടതാണ്.

ചികിത്സാ ധനസഹായം ലഭിക്കുന്നതിനുള്ള വാർഷിക കുടുംബ വരുമാന പരിധി 25,000/- രൂപയിൽ നിന്ന് 50,000/- രൂപയായി വർദ്ധിപ്പിച്ച് ഉത്തരവ് പുറപ്പെടുവിക്കുന്നു.


പരാമർശ ഉത്തരവ് പ്രകാരം പിന്നോക്ക പട്ടിക സമുദായ ക്ഷേമ മന്ത്രിയുടെ ഔദ്യോഗിക നാമധേയത്തിൽ രൂപീകരിക്കപ്പെട്ട ദുരിതാശ്വാസ നിധിയുടെ പേര് പട്ടികജാതി വികസന വകുപ്പ് മന്ത്രിയുടെ ദുരിതാശ്വാസ നിധി എന്ന് പുനർനാമകരണം ചെയ്ത് ഉത്തരവ് പുറപ്പെടുവിക്കുന്നു.

ഇതിലേയ്ക്കാവശ്യമായ തുക 2225-01-800-57 എന്ന ശീർഷകത്തിൽ നിന്നും ചെലവഴിക്കേണ്ടതും അനുബന്ധമായി ചേർത്തിട്ടുള്ള മാർഗ്ഗ നിർദ്ദേശങ്ങളുടെ അടിസ്ഥാനത്തിൽ ചികിത്സാ സഹായം അനുവദിക്കേണ്ടതുമാണ്.

ഗവർണ്ണറുടെ ഉത്തരവിൻപ്രകാരം  
എം.എ.ഫ്രാൻസിസ്,  
അഡീഷണൽ സെക്രട്ടറി

ഡയറക്ടർ, പട്ടികജാതി വികസന വകുപ്പ്, തിരുവനന്തപുരം.  
എല്ലാ ജില്ലാ പട്ടികജാതി വികസന ഓഫീസർമാർക്കും  
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്)/ (എ & ഇ), കേരള, തിരുവനന്തപുരം.  
ഇൻഫർമേഷൻ ഓഫീസർ, വെബ് ആന്റ് ന്യൂ മീഡിയ, ടാഗോർ തീയേറ്റർ  
വഴുതക്കാട്, തിരുവനന്തപുരം  
ഡയറക്ടർ, വിവര പൊതുജന സമ്പർക്ക വകുപ്പ്  
പട്ടികജാതി പട്ടികവർഗ്ഗ വികസന (എ) വകുപ്പ്  
പട്ടികജാതി പട്ടികവർഗ്ഗ വികസന (എഫ്1) വകുപ്പ്  
കരുതൽ ഫയൽ / ഓഫീസ് കോപ്പി

ഉത്തരവിൻ പ്രകാരം  
  
സെക്ഷൻ ഓഫീസർ

  
S.O

അനുബന്ധം

പട്ടികജാതി വികസന വകുപ്പു മന്ത്രിയുടെ നാമധേയത്തിലുള്ള ദുരിതാശ്വാസ നിധിയിൽ നിന്നും ധനസഹായം അനുവദിക്കുന്നതിനുള്ള മാർഗ്ഗ നിർദ്ദേശങ്ങൾ.

1. സഹായനിധിയിലേയ്ക്ക് പൊതുജനങ്ങളിൽ നിന്നും സന്നദ്ധ സംഘടനകളിൽ നിന്നും സംഭാവനകൾ സ്വീകരിക്കാവുന്നതാണ്. ഇത്തരം സംഭാവനകൾ (ചെക്ക്/ഡ്രാഫ്റ്റ്) പട്ടികജാതി വികസന വകുപ്പ് ഡയറക്ടറുടെ അക്കൗണ്ടിൽ വരവ് വയ്ക്കേണ്ടതാണ്.
2. ചികിത്സാ സഹായം ലഭിക്കുന്നതിന് അപേക്ഷകന്റെ വാർഷിക കുടുംബ വരുമാനം 50,000/- രൂപയിൽ കുറവ് ആയിരിക്കേണ്ടതാണ്.
3. ക്യാൻസർ, ഹൃദയശസ്ത്രക്രീയ, വൃക്ക മാറ്റിവയ്ക്കൽ, ഡയാലിസിസ്, ബ്രെയിൻ ട്യൂമർ, പക്ഷാഘാതം, ഹീമോഫീലിയ തുടങ്ങിയ മാരക രോഗങ്ങളുടെ ചികിത്സയ്ക്കായി 1 ലക്ഷം രൂപ വരെ ധനസഹായം അനുവദിക്കും. ഇപ്രകാരം അനുവദിക്കുന്ന തുക രോഗി ചികിത്സയിലിരിക്കുന്ന ആശുപത്രിയിലെ ഡോക്ടറുടെ സർട്ടിഫിക്കറ്റ്, ചികിത്സയ്ക്ക് വേണ്ടിവരുന്ന ചെലവ് സംബന്ധിച്ച് ആശുപത്രി അധികൃതർ നൽകുന്ന എസ്റ്റിമേറ്റ് എന്നിവയുടെ അടിസ്ഥാനത്തിൽ ബന്ധപ്പെട്ട ആശുപത്രിക്ക് നൽകേണ്ടതാണ്.
4. മറ്റു രോഗങ്ങൾക്ക് രോഗത്തിന്റെ തീവ്രത അനുസരിച്ച് 50,000/- രൂപ വരെ ചികിത്സാ സഹായം അനുവദിക്കാം.
5. സഹായം ലഭിക്കുന്നതിനായി അപേക്ഷകന്റെ ജാതി തെളിയിക്കുന്ന സർട്ടിഫിക്കറ്റ്, വരുമാന സർട്ടിഫിക്കറ്റ്, മെഡിക്കൽ സർട്ടിഫിക്കറ്റ് എന്നിവ സഹിതം നിശ്ചിത അപേക്ഷാ ഫാറത്തിൽ ബന്ധപ്പെട്ടവർക്ക് അപേക്ഷ സമർപ്പിക്കേണ്ടതാണ്.
6. 5,000/- രൂപ വരെ ബന്ധപ്പെട്ട ജില്ലാ പട്ടികജാതി വികസന ഓഫീസർക്കും 10,000/- രൂപ വരെ പട്ടികജാതി വികസന ഡയറക്ടർക്കും 10,000/- രൂപയിൽ കൂടുതൽ വരുന്ന തുക പട്ടികജാതി വികസന വകുപ്പ് സെക്രട്ടറിക്ക് അനുവദിക്കാൻ അധികാരമുണ്ടായിരിക്കുന്നതാണ്.

7. തീപിടുത്തം മൂലം വീട് നഷ്ടപ്പെടുക, പ്രകൃതിക്ഷോഭംമൂലം വസ്തുവകകൾക്ക് നഷ്ടമുണ്ടാകുക എന്നിവയ്ക്ക് 50,000/- രൂപ വരെ ധനസഹായം നൽകാവുന്നതാണ്. ഇതിനായി അപേക്ഷകന്റെ ജാതി തെളിയിക്കുന്ന സർക്കിഫിക്കറ്റ്, വരുമാന സർട്ടിഫിക്കറ്റ്, ബന്ധപ്പെട്ട തഹസിൽദാരുടെ റിപ്പോർട്ട് എന്നിവ അപേക്ഷയോടൊപ്പം ഹാജരാക്കേണ്ടതാണ്.
8. കുടുംബത്തിന്റെ ഏക വരുമാനദായകന്റെ അപകട മരണത്തിന് നിബന്ധന കൾക്ക് വിധേയമായി 50,000/- രൂപ വരെ ധനസഹായം നൽകാവുന്നതാണ്. ഇതിനായി അപേക്ഷകന്റെ ജാതി തെളിയിക്കുന്ന സർട്ടിഫിക്കറ്റ്, വരുമാന സർട്ടിഫിക്കറ്റ്, ബന്ധപ്പെട്ട തഹസിൽദാരുടെ റിപ്പോർട്ട് എന്നിവ അപേക്ഷയോടൊപ്പം ഹാജരാക്കേണ്ടതാണ്.

Parvathy  
S.D



കേരള സർക്കാർ

20149

സംഗ്രഹം

വകുപ്പ് - പട്ടികജാതി വികസന വകുപ്പ് മന്ത്രിയുടെ ദുരിതാശ്വാസ നിധിയിൽ നിന്നും ചികിത്സാ ധനസഹായം അനുവദിക്കുന്നതിനുള്ള സർക്കാർ ഉത്തരവ്- നിബന്ധനകളിൽ ഭേദഗതി വരുത്തി - ഉത്തരവ് പുറപ്പെടുവിക്കുന്നു.

**പട്ടികജാതി പട്ടികവർഗ്ഗ വികസന (എഫ്) വകുപ്പ്**

സ.ഉ (കൈ) നം. 52/2013/പജപവവിവ തീയതി, തിരുവനന്തപുരം, 23/07/2013

- പരാമർശം :-
- (1) 9/1/1998 ലെ സ.ഉ.(കൈ) നം. 1/98/പജപവവിവ
  - (2) 20/9/2012 ലെ സ.ഉ.(കൈ)നം.128/12/പജപവവിവ
  - (3) പട്ടികജാതി വികസന വകുപ്പ് ഡയറക്ടറുടെ 18-06-2013 ലെ ഡെവ.ബി.1/14838/2013 നമ്പർ കത്ത്.

**ഉത്തരവ്**

പരാമർശം (1) ഉത്തരവ് പ്രകാരം പിന്നോക്ക പട്ടികസമുദായ ക്ഷേമ വകുപ്പു മന്ത്രിയുടെ ഔദ്യോഗിക നാമധേയത്തിൽ ദുരിതാശ്വാസ നിധി രൂപീകരിച്ച് സർക്കാർ ഉത്തരവ് പുറപ്പെടുവിച്ചിരുന്നു. പരാമർശം(2) ഉത്തരവ് പ്രകാരം പ്രസ്തുത ദുരിതാശ്വാസ നിധിയുടെ പേര് പട്ടികജാതി വികസന വകുപ്പ് മന്ത്രിയുടെ ദുരിതാശ്വാസനിധി എന്നു പുനർനാമകരണം ചെയ്യുകയും പട്ടികജാതി വികസന വകുപ്പ് മന്ത്രിയുടെ ദുരിതാശ്വാസ നിധിയിൽ നിന്നും നൽകുന്ന ചികിത്സാധനസഹായം വർദ്ധിപ്പിക്കുകയും ധനസഹായം അനുവദിക്കുന്നതിനുള്ള വ്യവസ്ഥകൾ കാലോചിതമായി പരിഷ്കരിക്കുകയും ചെയ്തു. എന്നാൽ ചികിത്സാ ധനസഹായം നൽകുന്നത് സംബന്ധിച്ച് പുറപ്പെടുവിച്ച പരാമർശം (1) ഉത്തരവിലെ നിബന്ധന (7) പ്രകാരം അപേക്ഷകന് മറ്റേതെങ്കിലും പദ്ധതി പ്രകാരം ധനസഹായം ലഭിച്ചിട്ടുണ്ടെങ്കിൽ പ്രസ്തുത തുക കുറവ് ചെയ്തതിനു ശേഷം ബാക്കി വരുന്ന തുക മാത്രമേ പിന്നോക്ക പട്ടികസമുദായ ക്ഷേമ മന്ത്രിയുടെ ദുരിതാശ്വാസ നിധിയിൽ നിന്നുള്ള ചികിത്സാധനസഹായമായി അനുവദിക്കാവൂ എന്ന് വ്യവസ്ഥ ചെയ്തിരുന്നു. ഈ നിബന്ധന പരാമർശം(2) ഉത്തരവ് പ്രകാരം റദ്ദ് ചെയ്തിരുന്നില്ല. ഇപ്രകാരം ഒരു വ്യവസ്ഥ നിലനിൽക്കുന്നതുമൂലം പട്ടികജാതി വികസന വകുപ്പ് മന്ത്രിയുടെ ദുരിതാശ്വാസനിധിയിൽ നിന്നും അനുവദിക്കുന്ന ചികിത്സാധനസഹായം

പുർണ്ണമായി അപേക്ഷകർക്ക് ലഭിക്കുന്നതിന് തടസ്സം ഉള്ളതായി പരാമർശം (3) കത്തു പ്രകാരം പട്ടികജാതി വികസന വകുപ്പ് ഡയറക്ടർ സർക്കാരിന്റെ ശ്രദ്ധയിൽ പ്പെടുത്തുകയുണ്ടായി.

2. സർക്കാർ ഇക്കാര്യം വിശദമായി പരിശോധിച്ചു. പ്രധാനമന്ത്രിയുടെ ദേശീയ ദുരിതാശ്വാസനിധി, മുഖ്യമന്ത്രിയുടെ ദുരിതാശ്വാസനിധി, ആർ.എസ്.ബി.വൈ, ചിസ്, കെ.ബി.എഫ്, തുടങ്ങിയ വിവിധ സർക്കാർ ഏജൻസികളിൽ നിന്ന് അനുവദിക്കുന്ന ധനസഹായത്തിന് പുറമേയായിരിക്കും പട്ടികജാതി വികസന വകുപ്പ് മന്ത്രിയുടെ ഔദ്യോഗിക നാമധേയത്തിൽ രൂപീകരിച്ചിട്ടുള്ള ദുരിതാശ്വാസനിധിയിൽ നിന്ന് ധനസഹായം അനുവദിക്കുക എന്ന വ്യവസ്ഥ കൂടി പരാമർശം (2) ലെ ഉത്തരവിൽ ഉൾപ്പെടുത്തി ടി ഉത്തരവ് ഭേദഗതി വരുത്തി ഉത്തരവ് പുറപ്പെടുവിക്കുന്നു. പ്രസ്തുത ഭേദഗതിയോടെ പരാമർശം (2) ലെ സർക്കാർ ഉത്തരവ് നിലനിൽക്കുന്നതാണ്. ടി ഉത്തരവിന് 20/9/2012 മുതൽ മുൻകാല പ്രാബല്യം ഉണ്ടായിരിക്കും.

(ഗവർണ്ണറുടെ ഉത്തരവിൻ പ്രകാരം)

എം.എ.ഫ്രാൻസിസ്  
അഡീഷണൽ സെക്രട്ടറി

ഡയറക്ടർ, പട്ടികജാതി വികസന വകുപ്പ്, തിരുവനന്തപുരം  
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്)/(എ&ഇ) കേരള, തിരുവനന്തപുരം  
എല്ലാ ജില്ലാ പട്ടികജാതി വികസന ഓഫീസർമാർക്കും. (ഡയറക്ടർ മുഖേന)  
ഇൻഫർമേഷൻ ആഫീസർ, വെബ് ആന്റ് ന്യൂ മീഡിയ,  
ഐ & പി.ആർ.ഡി, തിരുവനന്തപുരം.  
കരുതൽ ഫയൽ / ആഫീസ് കോപ്പി.

ഉത്തരവിൻ പ്രകാരം

*Rashukas*

സെക്ഷൻ ഓഫീസർ

*Rashukas*  
80